
Shri Chandrashekharendra Sarasvati Panchapanchashatka Stotram

శ్రీ చంద్రశేఖరేంద్రసరస్వతీ-పంచపంచాశతక-స్తోత్రమ్

Document Information



Text title : chandrashekharendrasarasvatIpanchapanchAshatkastotram

File name : chandrashekharendrasarasvatIpanchapanchAshatkastotram.itx

Category : deities_misc, gurudev, panchAshata

Location : doc_deities_misc

Author : Kavi Kokila Dr. V. Raghavan

Proofread by : Aruna Narayanan

Translated by : in Tamil Dr. V. Raghavan

Source : From the Archives of Dr. V. Raghavan Centre For Performing Arts (Regd.)

Acknowledge-Permission: Copyright Dr. V. Raghavan Centre For Performing Arts (Regd.).,
Chennai-20, Smt. Nandini Ramani, <http://www.drVRaghavancentre.com/>

Latest update : January 15, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 3, 2023

sanskritdocuments.org

శ్రీ చంద్రశేఖరేశ్వరస్వరస్వతీ-పంచుపంచుశతక-స్తోత్రమ్



శ్రీచంద్రశేఖరాచార్యశేఖరాయ నమో నమః ।
నమః శక్కురసనై నసుధామ్బుధిసుధాంశవే ॥ ౧ ॥
మహాదేవేంద్రహస్తాబ్జసజ్జాతాయ నమో నమః ।
కాఞ్చీశ్రీకామకోట్యాఖ్యపీఠాధీశాయ తే నమః ॥ ౨ ॥
మహాత్రిపురసుందర్యాః చంద్రమాలీశ్వరస్య చ ।
సస్తతారాధనానందనిర్భరాయ నమో నమః ॥ ౩ ॥
నమస్సత్యవ్రతక్షేత్రనివాసరసికాయ తే ।
కామాక్ష్యకామ్రనాథేశసాక్షాత్కారవతే నమః ॥ ౪ ॥
మహాదేవీహస్తిగిరినాథసాన్నిధ్యయోగినే ।
నమో, నమః శివాస్థానస్థానైకాన్త్యప్రియాయ తే ॥ ౫ ॥
నమోఽద్వైతమతవ్యాఖ్యాసింహాసననృపాయ తే ।
షణ్మతోపాసనాభక్తిమార్గజీవాతవే నమః ॥ ౬ ॥
వేదోద్ధరణమత్యాయ కూర్మాయామృతదాయినే ।
లోకోద్ధారవరాహాయ నరసింహాయ తే నమః ॥ ౭ ॥
నమః ప్రపన్నప్రహ్లాదవర్ధకాద్భుతమూర్తయే ।
యజ్ఞాచరణతుష్టాయ కుమారబ్రహ్మచారిణే ॥ ౮ ॥
తేజసా క్రాంతలోకాయ తీర్థపాదాయ తే నమః ।
గుణాభిరామరామాయ ధర్మానుగ్రహకారిణే ॥ ౯ ॥
యోగత్రయోపదేష్టే తే బుద్ధాయ కరుణాదృశే ।
కలిదోషహరాయాస్తు పురుషోత్తమ తే నమః ॥ ౧౦ ॥
నమో నారాయణస్మృత్యా నారాయణమయాయ తే ।
శ్రీచక్రిణే సుగదినే సుదర్శనవిరాజినే ।
నందకాయ నమస్తేఽస్తు శక్తితీర్థప్రదాయ చ ॥ ౧౧ ॥

నమః శివాయ చన్ద్రార్థశేఖరాయ నమో నమః ।
 భవాయ భవనాశాయ శమ్భవే చ మయోభువే ॥ ౧౨ ॥
 దక్షిణామూర్తయే మౌనచ్ఛిన్నసంశీతయే నమః ।
 శక్కురాయ నమః కామజితే కాలజితే నమః ॥ ౧౩ ॥
 నమో మృడాయ తే సర్వమృగలాలయ తే నమః ।
 సౌమ్యీకృతభుజ్జాయ మాన్త్రికాయాస్తు తే నమః ॥ ౧౪ ॥
 ఆశ్రితాభీష్టవరద సహకారపరాయణ ।
 విదభ్రలీల త్యాగేశ జ్యోతిరూప రసాత్మక ॥ ౧౫ ॥
 ఆశ్రితప్రాణ సంసారరోగవైద్యేశ తే నమః ।
 భక్తప్రసాదస్య కృతే భిక్షాటనకృతే నమః ॥ ౧౬ ॥
 భక్తపాపవిషాశాయ వృషారూఢాయ తే నమః ।
 అన్నప్రాణమనోరూపత్రిపురాతీత తే నమః ॥ ౧౭ ॥
 సన్న్యాసిగణనాథాయ స్వామినాథాయ తే నమః ।
 శ్రీశివాస్థానయాథార్థ్యకృతే తత్త్పిరవాసినే ॥ ౧౮ ॥
 శ్రీచన్ద్రశేఖరైకాత్యూత్ చన్ద్రశేఖర తే నమః ।
 నమ ఇన్ద్ర పరైశ్వర్యాత్ వైఖర్యా చ సరస్వతీ ।
 తత్త్వాతత్త్వక్షీరసీరవివేకపరహంస తే ॥ ౧౯ ॥
 అత్రయే త్రిగుణాతీతబ్రహ్మనిష్ఠాయ తే నమః ।
 ఆనన్దబ్రహ్మవిద్యాయా గురో తే భృగవే నమః ॥ ౨౦ ॥
 ప్రపంచమాయాకుత్సాయ కుత్సాయాస్తు నమస్తవ ।
 వసిష్ఠాయ నమస్తేఽస్తు రాఘవస్య గురోస్తవ ॥ ౨౧ ॥
 శతానన్దప్రసూతేస్తే గౌతమాయ నమో నమః ।
 దక్షిణాశాగురుశ్రేష్ఠకుమ్భజాయాస్తు తే నమః ॥ ౨౨ ॥
 శ్రుతిస్మృత్యధ్వగురవే యాజ్ఞవల్క్యాయ తే నమః ।
 మోక్షాఘ్నసాధనీభూతవీణావాదనవేదినే ॥ ౨౩ ॥
 నమో వాల్మీకయే తుభ్యం రాఘవఖ్యాతిదాయినే ।
 వ్యాసాయ భారతఖ్యాతమహిమ్నే తే నమో నమః ॥ ౨౪ ॥

బ్రాహ్మ్యో స్థిత్యా భాగవతమహిమోక్తిర్తనేన చ ।
 దేవ్యా చ లాలితత్వేన శుకస్తవమసి తే నమః ॥ ౨౫॥
 జైమినే వేదసంరక్షిన్ బ్రహ్మవిద్ బాదరాయణ ।
 గుణాగుణజ్ఞ కపిల యోగనిష్ఠ పతంజలీ ॥ ౨౬॥
 న్యాయవాదిన్నక్షపాద విశేషాభిజ్ఞ కాశ్యప ।
 నమ ఆగమశాస్త్రజ్ఞసమృద్ధానూనూయినే ॥ ౨౭॥
 గోవిందభగవత్పాదస్మృతితాదాత్మ్యశోభినే ।
 వివేకచూడామణయే సహస్రముపదేశినే ॥ ౨౮॥
 మసీషిణే సమదృశే దక్షిణామూర్తయే నమః ।
 మణినాయ బ్రహ్మవిద్యామణినాయాస్తు తే నమః ॥ ౨౯॥
 నైష్కర్మ్యసిద్ధిసంఘల్లమానసోల్లాస తే నమః ।
 సచ్ఛిష్యసంజ్ఞశరణపద్మపాదాయ తే నమః ॥ ౩౦॥
 హస్తామలకవద్ బ్రహ్మతత్త్వసాక్షాత్కృతే నమః ।
 నమోఽస్తు తే విముక్తాత్మన్ వ్యాఖ్యావాచస్పతే తవ ॥ ౩౧॥
 భక్తకల్పతరో తుభ్యం చిత్సుఖానుభవినో నమః ।
 యశః పరిమలాకృష్టభక్తభృగ్గౌలయే నమః ॥ ౩౨॥
 విద్యారణ్య నమస్తేఽస్తు జీవన్ముక్తిప్రకాశక ।
 ఆద్వైతసిద్ధిమూలాయ మధునూదన తే నమః ॥ ౩౩॥
 తతత్ప్రసిద్ధక్షేత్రేషు నిర్మితాని యదాజ్ఞయా ।
 సశిష్యశక్యరాచార్యమన్దిరాణి నమోఽస్తు తే ॥ ౩౪॥
 పష్ట్యబ్రహ్మార్తికలవైవేదనిధ్యాదిసంగ్రహైః ।
 పరిజ్ఞామానదానాద్వైర్నియమాధ్యాయపోషిణే ॥ ౩౫॥
 లుప్తశాఖాసముద్ధర్త్రే వేదమేలనకారిణే ।
 వేదాధ్యయనశాలానాం స్థాపకాయాస్తు తే నమః ॥ ౩౬॥
 వేదధర్మపరిపాలనభాసంస్థాపకాయ తే ।
 ధర్మజ్ఞవిరుదద్వారా స్మార్తసంరక్షకాయ తే ॥ ౩౭॥
 యేన సంస్కృతబోధార్థం స్థాపితాఽమరభారతీ ।

పరీక్షాః పాఠశాలాశ్చ తస్మై దీర్ఘదృశే నమః ॥ ౩౮॥

జీర్ణోద్ధరణకుమ్భాభిషేకప్రోత్సాహనైముహుః ।

దేవాలయే జనశ్రద్ధాం వర్ధయిత్తే నమోఽస్తు తే ॥ ౩౯॥

గోదామణివచోమార్గశీర్షగాఢార్థమేలనైః ।

శైవవైష్ణవసౌహార్దపోషకాయాస్తు తే నమః ॥ ౪౦॥

ధర్మాచార్యకపీతానాం సముదాయసమాగమైః ।

ఐకమత్యేన ధర్మాణాం ప్రవారపథదర్శినే ॥ ౪౧॥

కామకోటీకోశమాలాద్వారా నానాస్తవావలీః ।

సధ్రావిడానువాదాస్తే ప్రకాశితవతే నమః ॥ ౪౨॥

వేదాస్తన్యాయమీమాంసావిద్వద్వాక్యార్థమాననైః ।

నానామతీయవైదుష్యవర్ధయిత్తేఽస్తు తే నమః ॥ ౪౩॥

వ్యాసాగమకలాతన్త్రజ్యోతిర్విత్తమమేలనైః ।

జీర్వతాం సంప్రదాయానాం జీవనౌషధ తే నమః ॥ ౪౪॥

దరిద్రకన్యకోద్వాహసాహ్యోర్ధనిధిదాయినే ।

శ్రీరామజయలేఖేషు జనోత్సాహపుషే నమః ॥ ౪౫॥

అన్నకార్యనివృత్త్యర్థం ముష్టిశాలివ్యవస్థితిః ।

దృష్టా యేన సదోల్లాసిప్రతిభాఢ్యాయ తే నమః ॥ ౪౬॥

వైద్యశాలాసు రుగ్ణానామాశ్వాసారోగ్యహేతవే ।

భక్తాన్ ప్రసాదదానాయ సంప్రేరితవతే నమః ॥ ౪౭॥

కారాగృహేషు బద్ధానాముత్సవాదిషు హృష్టయే ।

సత్స్మృత్యై భక్ష్యదానాది ప్రచోదితవతే నమః ॥ ౪౮॥

తేజోనిధే కలాపూర్ణ బుధ సౌమ్య గురో కవే ।

స్థిర సర్వగ్రహాకార తేజోమణ్డలభాసుర ॥ ౪౯॥

లలితాసతతోపాస్తికాలిదాస నమోఽస్తు తే ।

భవభూతిలసద్ధాత్ర భారవే బ్రహ్మతేజసా ॥ ౫౦॥

మాఘ సర్వాఘరహిత ముక్తిశ్రీహర్షనిర్భర ।

శ్రీకామాక్షీనిదిధ్యాసమౌనమూకాయ తే నమః ॥ ౫౧॥

సర్వాన్ స్వంజనవత్ సర్వకుశలం పరిపృచ్ఛతే |
సర్వలోకప్రియాయాస్తు నమో రామనిభాయ తే || ౫౨||

అహమేవ గురోరస్య మత ఇత్యభిమన్యతే |
యథా సర్వః శ్రితః తాదృగ్విశ్వాసాధాయినే నమః || ౫౩||

ఏకోఽద్వితీయమహిమా త్రిగుణాద్యతీతః
భక్తప్రదత్తపురుషార్థచతుష్టయశ్చ |
పంచాక్ష-షడ్రిపు-జయీ ద్యుతిసప్తసప్తిః
భాత్యష్టమూర్త్యనవమో దశదిక్ప్రసిద్ధః || ౫౪||

ఈశ్వరో జగ్గమస్నోఽయమితి యో ఘుష్యతేఽఖిలైః |
తస్మై జయేన్ద్రగురవే శ్రీజగద్గురవే నమః || ౫౫||

ఇతి జగద్గురుశ్రీశక్కరాచార్యశ్రీచంద్రశేఖరేంద్రసరస్వతీశ్రీచరణానుగృహీత-
కవికోకిల-సకలకలాకలాప-బిరుదవర్ధిష్ఠనా రాఘవేన విరచితం
శ్రీచంద్రశేఖరేంద్రసరస్వతీపంచపంచాశతక-స్తోత్రం సమూర్ణమ్ |
డా. రాఘవః

Copyright Dr. V. Raghavan Centre For Performing Arts (Regd.)
www.drvraghavancentre.com

Encoded and proofread by Aruna Narayanan

—
Shri Chandrashekharendra Sarasvati Panchapanchashatka Stotram
pdf was typeset on March 3, 2023

—
Please send corrections to sanskrit@cheerful.com

